

पाच वर्षात २० हजार गावे पाणी टंचाईमुक्त होणार

- नामदार प्रकाश मेहता

पनवेल (प्रतिनिधी) 'जलयुक्त शिवार अभियान' शासनाची इच्छाशक्ती व प्रशासनाची जोड आणि लोकसहभाग असलेले महत्वपूर्ण अभियान असून या अभियानाच्या माध्यमातून पाच वर्षात राज्यातील २० हजार गावे पाणीटंचाई मुक्त केली जाणार आहेत, असे प्रतिपादन राज्याचे गृहनिर्माण व रायगडचे पालकमंत्री प्रकाश मेहता यांनी सोमवारी (दि. २६) येथे केले. महाराष्ट्र शासनाच्या ग्रामविकास व जलसंधारण विभागाच्या वरीने राबविण्यात येणाऱ्या सर्वांसाठी पाणी व टंचाईमुक्त महाराष्ट्र २०१९ अंतर्गत जलयुक्त शिवार अभियानाचा राज्यस्तरीय शुभारंभ पनवेल ताळुक्यातील धोदाणी येथे नामदार प्रकाश मेहता यांच्या हस्ते झाले. त्यावेळी ते बोलत होते.

यावेळी व्यासपिठावर माझी खासदार लोकनेते रामशेठ ठाकूर, आमदार प्रशांत ठाकूर, राज्याचे कृषि विभागाचे प्रधान सचिव प्रभाकर देशमुख, रायगडचे जिल्हाधिकारी सुमंत भांगे, भाजपचे जिल्हाध्यक्ष बाळासाहेब पाटील, नगराध्यक्ष चारूशिला घरत, जिल्हा परिषदेचे कार्यकारी अधिकारी सुनिल पाटील, जिल्हा परिषद सदस्य राजेंद्र पाटील, पंचायत समिती सदस्य अरुणशेठ भगत, उपविभागीय अधिकारी सुदाम परदेशी, तहसीलदार पवन चांडक, पंचायत समितीचे गटविकास अधिकारी राजेंद्र पाटील, पनप शिक्षण मंडळाचे सभापती वाय.टी.देशमुख, आरोग्य सभापती गणपत म्हात्रे, युवा नेते संजय पाटील, सरपंच मैनावाई भगत आदी मान्यवर उपस्थित होते.

ना.मेहता पुढे म्हणाले की, हा राज्यस्तरीय शुभारंभ मुख्यमंत्री देवेंद्र फडणवीस यांच्या हस्ते होणार होता. तथापि काही अपरिहार्य कारणास्तव त्यांना उपस्थित राहता आले नाही. महाराष्ट्रात ४० हजार गाव खेडे आहेत, त्यापैकी २० हजार टंचाईग्रस्त आहेत. राज्यातील जनतेला पाणी टंचाईपासून मुक्त करण्यास कायमस्वरूपी मात करणारे हे अभियान मुख्यमंत्री देवेंद्र फडणवीस यांनी दिलेले आहे. या अभियानाच्या माध्यमातून भूगर्भातील पाणी साठा तसेच सिंचन, वागायत क्षेत्र वाढेल अशी ही योजना असून याचा फायदा पिण्याचे पाणी व पीकांसाठी मोठ्या प्रमाणात होणार आहे. ही महत्वपूर्ण योजना आपल्या जिल्हयातून व पनवेल ताळुक्यातून सुरु होत आहे, त्यामुळे आपली जबाबदारी अधिक वाढली असून पनवेलमध्ये शुभारंभ झालेली ही योजना यशस्वी व आदर्शवत होईल, असेही ना.मेहता यांनी सांगून यामध्ये जनतेचा सहभाग महत्वाची भुमिका पार पाडेल, असा विश्वास त्यांनी यावेळी व्यक्त केला. सुग्र समृद्धी प्रत्येकाच्या दारापर्यंत आले पाहिजे, ही भावना शासनाची असून महाराष्ट्राला सर्व क्षेत्रात कमांक एकचा राज्य बनविण्यासाठी कटीबद्ध आहोत, असे सांगून रायगड जिल्हा भाग्यवान आहे, येथे जेएनपीटी आहे, दिग्दी पोर्ट, आंतरराष्ट्रीय विमानतळ, कॉरिडोर असे विविध प्रकल्प साकारत आहेत, त्यामुळे जिल्हयात एका वर्षात एक लाख कोटी रुपयांची गुंतवणूक होण्यावरोबर एक लाख लोकांना रोजगार उपलब्ध होणार आहे, असेही नामदार प्रकाश मेहता यांनी सांगितले.

जलयुक्त शिवार अभियान महाराष्ट्र शासनाचा महत्वपूर्ण व लोकाभिमुख असा हा उपकम असून या अभियानाची राज्यस्तरीय मुरुवात रायगड जिल्हयातून विशेषतः पनवेलमधून केली जात असल्याबद्दल आमदार प्रशांत ठाकूर यांनी आपल्या भाषणातून शासनाचे आभार व्यक्त केले.या अभियानामुळे या भागातील आदिवासी वांधवांचा पिण्याच्या पाण्याचा प्रश्न सुटण्यावरोबरच येथील जमीन सुपिक होईल व त्याचे सामाजिक आणि आर्थिक जीवनमान उंचावेल, असेही आ.ठाकूर यांनी सांगितले. त्यांनी प्रकल्पग्रस्तांच्या प्रश्नावरही यावेळी प्रकाश टाकला. सिडको तसेच एमएमआरडीएचे व इतर प्रकल्प साकार होत असताना तेथील प्रकल्पग्रस्तांना जमीनीचा मोबदला वाजारभावाप्रमाणे देण्यात यावा व त्यांचे योग्य पुर्नवसन व्हावे, त्याचवरोबरीने त्यासंदर्भात सिडको, एमएमआरडीएने स्थानिकांना योग्य ती माहिती दिली पाहिजे तसेच त्याविषयीच्या वैठका व निर्णय बेलापूर, मुंबईमध्ये घेण्यापेक्षा त्या-त्या गावांमध्ये घेण्यात यावेत, तरच खच्या अर्थाने विकासाला चालना मिळेल, असेही आमदार प्रशांत ठाकूर यांनी आपल्या भाषणात आवर्जून नमूद केले.

कृषि विभागाचे प्रधान सचिव प्रभाकर देशमुख यांनी सांगितले की, राज्यात पावसाच्या अनियमितेमुळे होणारी पाण्याची टंचाई पाहता गावातच पाण्याचे साठे वाढवून पाणी टंचाई दूर करण्यासाठी महत्वपूर्ण ठरेल, असे हे जलयुक्त शिवार अभियान असून या अंतर्गत दहा हजार वंधारे मंजूर झाले आहेत. त्या कामाचा राज्यस्तरीय शुभारंभ आज होत आहे. जिल्हा कृषि अधिक्षक के.बी.तरकसे यांनी अभियानासंदर्भात उपस्थितांना थोडक्यात माहिती दिली. यावेळी येथील परिसरातील आदिवासी भगिनी-वांधवांनी पारंपारिक नृत्य व गीत सादर करून उपस्थितांची मने जिंकली.

या कार्यक्रमास भाजपाचे शहर अध्यक्ष प्रदीप जाधव, तालुकाध्यक्ष तानाजी खंडागळे, प्रदेश सदस्य युवा मोर्चाचे प्रदेश सरचिटणीस विकांत पाटील, नगरसेवक जयंत पगडे, नगरसेविका निता माळी, माजी नगरसेवक प्रभाकर बहिरा, सुनिल रावते, माजी नगरसेविका सुहासिनी शिवणेकर, दर्शना भोईर, कल्पना राऊत, गव्हाण ग्रामपंचायतीच्या सरपंच रलप्रभा घरत, हिना भक्ता, युवा नेते दशरथ म्हात्रे, मयुरेश नेतकर यांच्यासह परिसरातील विविध ग्रामपंचायतीचे आजी-माजी सरपंच, उपसरपंच, सदस्य, आदीवासी वंधू-भगिनी, विविध संस्था, संघटनांचे पदाधिकारी व कार्यकर्ते मोठ्या संख्येने उपस्थित होते. कार्यक्रमाचे सुत्रसंचालन प्रा.डॉ.सुनिल पाटील व प्रविण मोहोकर यांनी आभार प्रदर्शन मंडळ अधिकारी महेश भाट यांनी मानले.

‘जलयुक्त शिवार अभियान’

अभियानाचा उद्देश

पावसाचे पाणी गावाच्या शिवारातच अडविणे .
भू गर्भातील पाण्याच्या पातळीत वाढ करणे .
भूजल अधिनियम अंमलबजावणी .
विकेंद्रित पाणी साठे निर्माण करणे .
पाणी साठवण क्षमता निर्माण करणारी कामे हाती घेणे .
वृक्षलागवडीस प्रोत्साहन देऊन वृक्ष लागवड करणे .
पाण्याच्या ताळेबंदावाबत जनजागृती करणे .
शेतीसाठी पाण्याचा कार्यक्रम वापर करण्यावाबत जनजागृती करणे .
पाणी अडविणे, पाणी जिरविणेवाबत लोकसहभाग वाढविणे .
जलस्रोतांमधील गाळ काढून पाणीसाठा वाढविणे .
जलस्रोतांची पाणी साठवण क्षमता पुनर्स्थर्पित करणे .
बंद पडलेल्या पाणी पुरवठा योजनांचे पुनर्जिवीकरण करणे .
सिंचन क्षेत्रात वाढ करणे .

अभियानाची फलनिष्पत्ती

पिण्याच्या पाण्याची उपलब्धता वाढणार .
भू गर्भातील पाणी पातळी वाढणार .
सिंचन क्षेत्रात वाढ होणार .
पीक घनतेमध्ये वाढ होणार .
वागायती पिकाग्वालील क्षेत्र वाढणार .
उत्पादकता, गुणवत्तेत वाढ होणार .
मूल्यवर्धित वाढ होणार .
चारा पिकाग्वालील क्षेत्रात वाढ होणार .
जमिनीतील ओलावा सुरक्षेत वाढ होणार .
पर्यावरण सुधारणा होणार .
सामाजिक, आर्थिक जीवनमान उंचावणार .
लोकसहभाग वाढणार .